



नेपाल सरकार

# प्रधानमन्त्री तथा सचिवपरिषद्को कार्यालय

म.प.समिति तथा संनिकाय... शाखा)

मन्त्रिपरिषद्  
निवास, काठमाडौं

सिंहदरबार, काठमाडौं

नेपाल।

पत्र संख्या :- म.प.स.नि ०७०

च.नं :- १०६

मिति : २०७०।३।२५

१९३०८  
१९८      श्री सचिवज्यू,  
सूचना तथा सञ्चार मन्त्रालय।

मिति २०७०।३।२५ मा वरेको मन्त्रिपरिषद्, विधेयक समितिको बैठकबाट देहायबमोजिम निर्णय भएको व्यहोरा अनुरोध गर्दछु -

"सूचनाको हक सम्बन्धी (दोस्रो संशोधन) नियमावली, २०७० स्वीकृत गर्ने विषयको सूचना तथा सञ्चार मन्त्रालयको नं. २६।१०-०७०।२।२२ को प्रस्ताव म.प.वै.स. ११-०७० मिति २०७०।२।३० को मन्त्रिपरिषद्को बैठकमा पेश हुँदा "मन्त्रिपरिषद्, विधेयक समितिमा छलफल गरी समितिको निर्णयबमोजिम गर्ने।"  
निर्णय भएअनुसार मिति २०७०।३।१८ र आजको बैठकमा छलफल हुँदा प्रस्तावसाथ प्रस्तुत "सूचनाको हक सम्बन्धी (दोस्रो संशोधन) नियमावली, २०७०" को सदृश छलफलका क्रममा उठेका विषयहरूसमेत समावेश गरी परिमार्जन गरिएको यसैसाथ संलग्न "सूचनाको हक सम्बन्धी (दोस्रो संशोधन) नियमावली, २०७०" स्वीकृत गर्ने।"

(राजु मानसिंह मल्ल)  
सचिव

## सूचनाको हक सम्बन्धी (दोस्रो संशोधन) नियमावली, २०७०

सूचनाको हक सम्बन्धी नियमावली, २०६५ लाई संशोधन गर्न वाच्छनीय भएकोले,

सूचनाको हक सम्बन्धी ऐन, २०६४ को दफा ३८ ले दिएको अधिकार प्रयोग गरी नेपाल सरकारले देहायका नियमहरू बनाएकोछ ।

१. संक्षिप्त नाम र प्रारम्भ : (१) यी नियमहरूको नाम “सूचनाको हक सम्बन्धी (दोस्रो संशोधन) नियमावली, २०७०” रहेकोछ ।  
(२) यो नियमावली तुरन्त प्रारम्भ हुनेछ ।
२. सूचनाको हक सम्बन्धी नियमावली, २०६५ को नियम २ मा संशोधन : सूचनाको हक सम्बन्धी नियमावली, २०६५ (यसपछि “मूल नियमावली” भनिएको) को नियम २ को खण्ड (क) पछि देहायका खण्ड (क१), (क२) र (क३) थपिएका छन् :-
  - “(क१) “उजूरी” भन्नाले ऐनको दफा ८ को उपदफा (३), दफा २९ को उपदफा (४) वा नियम ५क वमोजिम आयोगमा परेको उजूरी सम्झनु पर्दै ।
  - (क२) “निवेदन” भन्नाले ऐनको दफा २७ को उपदफा (३) र दफा ३३ को उपदफा (१) वमोजिम आयोगमा परेको निवेदन सम्झनु पर्दै ।
  - (क३) “समिति” भन्नाले ऐनको दफा २७ को उपदफा (१) वमोजिमको सूचना वर्गीकरण सम्बन्धी समिति सम्झनु पर्दै ।”
३. मूल नियमावलीको नियम ३ मा संशोधन : मूल नियमावलीको नियम ३ को खण्ड (ख) पछि देहायका खण्ड (ख१), (ख२), (ख३) र (ख४) थपिएका छन् :-
  - “(ख१) सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी विवरण,
  - (ख२) सार्वजनिक निकायले संचालन गरेको कार्यक्रम र सो को प्रगति प्रतिवेदन,
  - (ख३) सार्वजनिक निकायले वर्गीकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको सम्यावधि,

(ख ४) सार्वजनिक निकायमा परेका सूचना माग सम्बन्धी निवेदन र सो उपर सूचना दिइएको विषय।"

४. मूल नियमावलीको नियम ४ मा संशोधन : मूल नियमावलीको नियम ४ को उपनियम (२) मा रहेका "पाँच पृष्ठ" भन्ने शब्दहरूको सटा "दश पृष्ठ" भन्ने शब्दहरू राखिएका छन्।
५. मूल नियमावलीमा नियम ४क. थप : मूल नियमावलीको नियम ४ पछि देहायको नियम ४क. थपिएकोछ :-

"४क. मौखिक रूपमा सूचना माग गर्न सम्भव : (१) ऐनको दफा ७ वमोजिम सूचना प्राप्त गर्न चाहने व्यक्ति निरक्षर वा शारीरिक रूपले लेख्न नसक्ने भएमा निजले मौखिक रूपमा पनि सार्वजनिक निकाय समक्ष सूचना माग गर्न सक्नेछ।

(२) कसैले उपनियम (१) वमोजिम मौखिक रूपमा सूचना माग गरेमा सम्बन्धित सूचना अधिकारीले निजको कुरा निवेदनको रूपमा लेख्नी सो व्यहोरा निजलाई सुनाई त्यस्तो निवेदनमा निजको सहीछाप गराई राख्नु पर्नेछ।"

६. मूल नियमावलीको नियम ५ मा संशोधन : मूल नियमावलीको नियम ५ को उपनियम (५) पछि देहायको उपनियम (६) थपिएको छ :-

"(६) उपनियम (५) वमोजिम पुनरावेदन दरपीठ गरेको जानकारी सचिवले आयोग र सम्बन्धित पुनरावेदकलाई दिनु पर्नेछ।"

७. मूल नियमावलीमा नियम ५क. थप : मूल नियमावलीमा नियम ५ पछि देहायको नियम ५क. थपिएकोछ :-

"५क. उजूरी दिन सम्भव : (१) सूचना अधिकारीले सूचना माग गर्ने व्यक्तिको सूचना मागको निवेदन दर्ता नगरेको, माग गरे वमोजिमको सूचना नदिएको वा गलत सूचना दिएको विषयमा चित्त नवुभन्ने व्यक्तिले सात दिनभित्र प्रमुख समक्ष उजूरी दिन सक्नेछ।"

(२) उपनियम (१) वमोजिम प्राप्त भएको उजूरी जाँचवुभ गर्दा सूचना अधिकारीले सूचना मागको निवेदन दर्ता नगरेको, माग गरे वमोजिम सूचना नदिएको वा गलत सूचना दिएको देखिएमा प्रमुखले निवेदकद्वारा माग भए वमोजिमको सूचना उपलब्ध गराउन सूचना अधिकारीलाई आदेश दिन सक्नेछ र त्यसरी आदेश भएमा सूचना अधिकारीले सम्बन्धित निवेदकलाई सात दिन भित्र सूचना उपलब्ध गराउनु पर्नेछ।



(३) उपनियम (१) वर्मोजिम प्रमुख समक्ष उजूरी दिवा निवेदकको उजूरी उपर सात दिन भित्र कुनै कारबाही नभएमा सो म्याद नाघेको पन्थ दिन भित्र आयोग समक्ष निवेदन दिन सक्नेछ ।

५. मूल नियमावलीको नियम ६ मा संशोधन : मूल नियमावलीको नियम ६ को सद्गु देहायको नियम ६ राखिएकोछ :-

“६. पुनरावेदन, उजूरी तथा निवेदन उपरको कारबाही, निर्णय र कार्यान्वयन : (१) आयोगले पुनरावेदन, उजूरी वा निवेदनको कारबाही र किनारा गर्दा पुनरावेदक, उजूरीकर्ता वा निवेदकको माग दावी, निजले पेश गरेको प्रमाण तथा अन्य सम्बद्ध प्रमाणको मूल्याङ्कनको आधारमा गर्नु पर्नेछ ।

(२) आयोगले पुनरावेदक, उजूरीकर्ता वा निवेदकको माग वर्मोजिम सार्वजनिक निकायको प्रमुखको नाममा कुनै आदेश जारी गर्दा वा पुनरावेदन, उजूरी वा निवेदन खारेज गर्दा आधार र कारण खुलाउनु पर्नेछ ।

(३) आयोगले आफू समक्ष पर्न आएको पुनरावेदन, उजूरी वा निवेदन उपर सुनुवाई गर्दा आवश्यकता अनुसार पक्ष विपक्ष, निजका प्रतिनिधि वा सम्बन्धित कानून व्यवसायीको उपस्थितिमा गर्न सक्नेछ ।

(४) आयोगले आफू समक्ष पुनरावेदन प्राप्त भएको मितिले साठी दिनभित्र र उजूरी वा निवेदनका सम्बन्धमा यस नियमावलीमा अन्यथा उल्लेख भएकोमा वाहेक पैतालीस दिनभित्र किनारा लगाउनु पर्नेछ ।

(५) सचिवले आयोगबाट भएका आदेश वा निर्णय कार्यान्वयन गर्न सम्बन्धित पदाधिकारी सक्षम लेखी पठाउनु पर्नेछ ।

(६) उपनियम (५) वर्मोजिम आयोगको आदेश वा निर्णय कार्यान्वयनको लागि लेखी आएमा सम्बन्धित पदाधिकारीले एक महिनाभित्र सो आदेश वा निर्णयको कार्यान्वयन गरी वा गराई सोको जानकारी आयोगलाई दिनु पर्नेछ ।

(७) आयोगले ऐन वर्मोजिम गरेको जरिवाना असूल उपर गर्ने जिम्मेवारी प्रमुख जिल्ला अधिकारीको हुनेछ ।”

९. मूल नियमावलीको नियम ८ मा संशोधन : मूल नियमावलीको नियम ८ मा देहायको प्रतिवन्धात्मक वाक्शांश थपिएकोछ :-

“तर उजूरी वा निवेदनको प्रारम्भक कारबाही एकजना सूचना आयुक्तले गर्न सक्नेछ ।”



१०. मूल नियमावलीको नियम २१ मा संशोधन : मूल नियमावलीको नियम २१ को खण्ड (भ) मा रहेको “आयोगले” भन्ने शब्दको सट्टा “आयोगवाट प्रत्यायोजित वा” भन्ने शब्दहरु राखिएका छन्।

११. मूल नियमावलीको नियम २२ मा संशोधन : मूल नियमावलीको नियम २२ को उपनियम (१) मा रहेका “नियम ५ को उपनियम (५) वमोजिम” भन्ने शब्दहरु रिकिएका छन्।

१२. मूल नियमावलीमा नियम २४क., २४ख., २४ग. र २४घ. थप : मूल नियमावलीको नियम २४ पछि देहायका नियम २४ क. २४ ख., २४ग. र २४घ. थपिएका छन् :-

“२४क. सूचना अधिकारी तोक्ने : सार्वजनिक निकायले ऐनको दफा ६ वमोजिम सूचना अधिकारी तोक्दा सार्वजनिक निकायमा कार्यरत प्रशासकीय प्रमुखले आफूभन्दा दोश्रो वा तेश्रो मुनीको अधिकारीलाई तोक्नु पर्नेछ।

२४ख. सम्बन्धित विशेषज्ञ तोक्नु पर्ने : ऐनको दफा २७ को उपदफा (१) को खण्ड (ग) वमोजिम समितिमा विशेषज्ञ सदस्य तोक्दा विषयवस्तुसँग सम्बन्धित विज्ञलाई तोक्नु पर्नेछ।

२४ग. सूचना वर्गीकरण गर्दा आधार र कारण खुलाउनु पर्ने : (१) समितिले ऐनको दफा २७ वमोजिम कुनै सूचना गोप्य राख्नु पर्ने गरी वर्गीकरण गर्दा त्यसको कारण र आधार खुलाउनु पर्नेछ।

(२) समितिले ऐनको दफा २७ वमोजिम सूचनाको वर्गीकरण गरे पछि त्यसको जानकारी आयोगलाई दिनु पर्नेछ।

२४घ. आचार सहिता बनाई लागू गर्न सक्ने : आयोगमा कार्यरत कर्मचारीहरूको पदीय आचार सहिता बनाई आयोगले लागू गर्न सक्नेछ।”

१३. मूल नियमावलीको नियम २५ मा संशोधन : मूल नियमावलीको नियम २५ को,-

(१) उपनियम (१) पछि देहायको उपनियम (१क) थपिएकोछ:-

“(१क) नेपाल सरकारले सूचनाको हक्को प्रभावकारी कार्यान्वयन गर्नको लागि आयोगसँग परामर्श गरी आवश्यक निर्देशिका बनाई जारी गर्न सक्नेछ।”

(२) उपनियम (२) मा रहेका “उपनियम (१) वमोजिम” भन्ने शब्दहरुको सट्टा “उपनियम (१) वा (१क) वमोजिम” भन्ने शब्दहरु राखिएका छन्।